



ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી

(આઈ. એસ. ઓ. ૮૦૦૧:૨૦૧૫ પ્રમાણિત સંસ્થા),

"સમૃદ્ધિ", છઠો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૦૧/૦૩/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. પેટેલ)

**આગામી પાંચ વર્ષમાં જો સુરતની ૨૦૦ થી ૫૦૦ કંપનીઓ
સ્ટોક એક્ષેન્જ પર લીસ્ટીગ થશે તો રૂપિયા ૫૦ હજાર કરોડની
વેલ્યુ ડિઝાઇન થઈ શકશે : સ્ટોક એક્ષેન્જ નિષ્ણાંતો**

ચેમ્બર ઓફ કોમર્સ દ્વારા ઈકો સિસ્ટમ ડેવલપ કરવાની પહેલના ભાગ રૂપે સરસાણા
સ્થિત પ્લેટિનમ હોલમાં 'આઈપીઓપ્રિન્યોર્સ' વિષે કાર્યક્રમ યોજાયો, આઈપીઓ કરી
ચૂકેલી વીસ જેટલી કંપનીઓના માલિકો અને પ્રતિનિધિઓને સન્માનિત કરાયાં

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા મંગળવાર, તા. ૨૮ ફેબ્રુઆરી, ૨૦૨૩ના
રોજ સાંજે ૫:૦૦ કલાકે સરસાણા સ્થિત સુરત ઇન્ટરનેશનલ એક્ઝિબીશન એન્ડ કન્વેન્શન સેન્ટર ખાતે
આવેલા પ્લેટિનમ હોલમાં 'આઈપીઓપ્રિન્યોર્સ' વિષે કાર્યક્રમનું આયોજન કરવામાં આવ્યું હતું. જેમાં નિષ્ણાંત
વકતાઓ તરીકે મુંબઈ સ્થિત બીએસઈ એસએમઈના હેડ અધ્યક્ષ કુમાર ઠાકુર, અમદાવાદ સ્થિત નેશનલ સ્ટોક
એક્સચેન્જ ઓફ ઇન્ડિયાના વાઇસ પ્રેસિડેન્ટ આશીષ ગોયલ અને સુરત સ્થિત જૈનમ બ્રોકરીગ લિમિટેડના
મેનેજિંગ ડાયરેક્ટર મિલન પરીખે ઉદ્ઘોગકારોને કંપનીને સ્ટોક એક્ષેન્જિસ ઉપર લિસ્ટેડ કરવા માટે માર્ગદર્શન
આપ્યું હતું.

ચેમ્બર ઓફ કોર્પસના પ્રમુખ છિમાંશુ બોડાવાલાએ જણાવ્યું હતું કે, હાલ નેશનલ સ્ટોક એક્ષેન્જ પર તમામ લિસ્ટેક કંપનીઓનું માર્કેટ કેપ રૂ.૪ ટ્રિલિયન યુએસ ડોલર છે, જે વિશ્વમાં આઈમા ક્રમે છે. ગત વર્ષે લગભગ ૪૦ કંપનીઓએ આઈપીઓ દ્વારા તેમની મૂડી એક્ટ્ર કરી હતી. છેલ્લાં ૨૦ વર્ષો દરમ્યાન વર્ષ ૨૦૦૭ માં સૌથી વધુ ૧૦૮ કંપનીઓએ આઈપીઓ દ્વારા મૂડી એક્ટ્ર કરી હતી. હાલ એનએસઈ અને બીએસઈ પર લગભગ રૂ.૧૮ કંપનીઓ લિસ્ટેક છે. લિસ્ટેંગ દ્વારા મૂડી એક્ટ્ર કરવાનો સૌથી મોટો ફાયદો એ છે કે એકવાર બિજનેસ જાહેર થઈ ગયા બાદ રોકાણકારો બજારમાં તેના શેરનો વેપાર કરી શકે છે.

વધુમાં તેમણે કહ્યું હતું કે, સુરત હવે તેની અર્થવ્યવસ્થા અને વસ્તીની દ્રષ્ટિએ વિશ્વનું સૌથી ઝડપથી વિકસતું શહેર છે. હવે સુરતની ઘણી કંપનીઓ એનએસઈ અને બીએસઈ પર લિસ્ટેક છે અને બધા સારા વેલ્યુમ સાથે ટ્રેડ થઈ રહ્યા છે. તેમાંથી ઘણાએ તેમના રોકાણકારોને સુંદર વળતર આપ્યું છે.

અજય કુમાર ઠાકુરે જણાવ્યું હતું કે, તા. ૧૩ માર્ચ, ૨૦૧૨ માં પ્રથમ એસએમઈ કંપની સ્ટોક એક્ષેન્જ પર લિસ્ટેક થઈ હતી. છેલ્લાં દસ વર્ષમાં ૩૮૦૦૦ કંપનીઓના પ્રમોટર્સને લીસ્ટીંગ કરાવવા માટે સમજણ આપી છે ત્યારે એમાંથી ૭૦૦ પ્રમોટર્સ નેશનલ સ્ટોક એક્ષેન્જ અને બોમ્બે સ્ટોક એક્ષેન્જ પર લીસ્ટીંગ થયા છે. હવે આ કંપનીઓએ રૂપિયા ૧ લાખ કરોડથી પણ વધુનું વેલ્યુએશન કરી લીધું છે.

આઈપીઓ લાવવા માટે મહત્વના ચાર કાઈટેરીયા વિષે તેમણે ઉદ્યોગકારોને માહિતી આપી હતી. એના માટે કંપની ત્રણ વર્ષ જૂની હોવી જોઈએ અને એક વર્ષ તેને નફો રણેલો હોવો જોઈએ. કંપનીની ઓછામાં ઓછી રૂપિયા દોઢ કરોડની એસેટ્સ હોવી જોઈએ અને કંપની પોઝિટિવ નેટવર્થ ઘરાવતી હોવી જોઈએ.

તેમણે લીસ્ટીંગના લાભો વિષે માહિતી આપતા જણાવ્યું હતું કે, સ્ટોક એક્ષેન્જ પર લીસ્ટીંગ બાદ કંપની ૨૫ ટકા શેર ડાયલુટ કરીને માર્કેટથી ઈક્વિટી ફંડ મેળવી શકે છે. જો કે, આ ફંડનો ઉપયોગ પ્રમોટર્સ ઉદ્યોગ-ધંધાના વિકાસ માટે કરવો જોઈએ. દેશની દરેક વ્યક્તિ એમાં રોકાણ કરી શકે એવી પ્રમોટર્સની કંપનીની વિઝિબિલિટી અને ટ્રાન્સપરન્સી હોવી જોઈએ.

વધુમાં તેમણે જણાવ્યું હતું કે, શેર્સ દેખાતા નથી પણ એ જ વેલ્યુએશન આપે છે. આથી તેમણે સુરતની કંપનીઓને એનો લાભ લેવા માટે અનુરોધ કર્યો હતો. તેમણે કહ્યું હતું કે સુરતથી દર વર્ષ ૨૦૦ કંપનીઓ સ્ટોક એક્ષેન્જ પર જોડાઈ શકે છે. આગામી પાંચ વર્ષમાં જો સુરતની ૨૦૦ થી ૫૦૦ કંપનીઓ લીસ્ટીંગ થશે તો રૂપિયા ૫૦ હજાર કરોડની વેલ્યુ ક્રિએટ થઈ શકશે.

મિલન પરીખે જણાવ્યું હતું કે, આઈપીઓ લાવવું થોડું અધરું છે પણ અશક્ય નથી. એના માટે કંપનીનું નેટવર્થ પ્રોપર હોવું જોઈએ. કંપનીએ ઈન્કમ ટેક્ષ વ્યવસ્થિત રીતે ભરવો પડશે. આઈપીઓ માટે કંપનીએ બ્રાન્ડિંગ પર ધ્યાન આપવું પડશે. સાથે જ વ્યવસ્થિત રજૂઆત કરવી પડશે.

આ કાર્યક્રમમાં આઈપીઓ કરી ચૂકેલી વીસ જેટલી કંપનીઓના માલિકો તથા પ્રતિનિધિઓનું સન્માન કરવામાં આવ્યું હતું. જેની યાદી નીચે મુજબ છે.

- (૧) આનંદ બક્સી, આનંદ રેયોન્સ લિમિટેડ
- (૨) તેજસ કાપડીયા, ટાઇટેનિયમ ટેન એન્ટરપ્રાઇઝ લિમિટેડ

- (૩) ચેતન શાહ, સોલેક્ષ એનજી લિમિટેડ
- (૪) રોહન દેસાઈ, એથર ઇન્ડસ્ટ્રીઝ લિમિટેડ
- (૫) ચેતનકુમાર વધાસિયા, અમિ ઓર્ગાનિક્સ લિમિટેડ
- (૬) અમર દોશી, આરોન ઇન્ડસ્ટ્રીઝ લિમિટેડ
- (૭) હાર્દિક દેસાઈ, ટ્રાઇકેન્ટ લાઇફલાઇન લિમિટેડ
- (૮) લેજસ દેસાઈ, સનરાઈઝ એફિશિયન્ટ માર્કેટીંગ લિમિટેડ
- (૯) નારાયણ સાબુ, બિગબ્લોક કન્સ્ટ્રક્શન લિમિટેડ
- (૧૦) આનંદ દેસાઈ, અનુપમ રસાયણ ઇન્ડિયા લિમિટેડ
- (૧૧) ચિંતન શાહ, તત્વ ચિંતન ફાર્મા કેમ લિમિટેડ
- (૧૨) ધીરજ શાહ, ફેરાલ ફિલામેન્ટ્સ લિમિટેડ
- (૧૩) ફારુક પટેલ, કેપીઆઈ ગ્રીન એનજી લિમિટેડ (કેપી ગૃપ)
- (૧૪) ઘનશ્યામ લુખી, તાપી ફૂટ પ્રોસેસિંગ લિમિટેડ
- (૧૫) હિમાંશુ પટેલ, એચએલઈ ગ્લાસકોટ લિમિટેડ
- (૧૬) પ્રદીપ નાવિક, જીલ એકવા લિમિટેડ
- (૧૭) મનહર સાસપરા, યુરો ઇન્ડિયા ફેશ ફૂડ્સ લિમિટેડ
- (૧૮) સતીષકુમાર માનિયા, શિશ ઇન્ડસ્ટ્રીઝ લિમિટેડ
- (૧૯) કેતનકુમાર જોટા, જોટા હેલ્થ કેર લિમિટેડના (તેમના વત્તિ હિમાંશુ જોટા)
- (૨૦) ધર્મેશ દેસાઈ, મીરા ઇન્ડસ્ટ્રીઝ લિમિટેડ

કાર્યક્રમમાં પેનલ ડિસ્કશન યોજાઈ હતી. જેમાં પેનલિસ્ટો તરીકે જોટા હેલ્થ કેર લિમિટેડના હિમાંશુ જોટા, સોલેક્ષ એનજી લિમિટેડના ચેતન શાહ, અમદાવાદના બીલાઇન કેપિટલ એડવાઈર્સ પ્રા.લિ.ના ડાયરેક્ટર સીએ નિયિલ શાહ, યુરો ઇન્ડિયા ફેશ ફૂડ્સ લિમિટેડના મનહર સાસપરા અને સનરાઈઝ એફિશિયન્ટ માર્કેટીંગ લિમિટેડના લેજસ દેસાઈ જોડાયાં હતાં. પેનલ ડિસ્કશનનું સંચાલન અમદાવાદ સ્થિત નેશનલ સ્ટોક એક્સચેન્જ ઓફ ઇન્ડિયાના વાઈસ પ્રેસિડેન્ટ આશીષ ગોયલે કર્યું હતું. આઈપીઓ લાવવા માટે ઉદ્યોગકારોના વિવિધ સવાલોના જવાબો પેનલિસ્ટો દ્વારા આપવામાં આવ્યા હતાં.

આઈપીઓ કરી ચૂકેલા પ્રમોટર્સ નીચે મુજબના અનુભવો વાગોળ્યાં હતાં.

- આઈપીઓ મેળવ્યા બાદ તેઓને માત્ર પરિવાર, સગા સંબંધીઓ કે ઉદ્યોગ પૂરતા જ નહીં પણ આખા દેશના લોકો ઓળખતા થયા છે.
- આઈપીઓને કારણે કંપની પ્રત્યે મજબુત વિશ્વાસ ઉભો થઈ જાય છે.
- વિદેશની કંપનીઓ જ્યારે ભારતમાં રોકાણ કરવા માંગે છે ત્યારે તેઓ સ્ટોક એક્સચેન્જ ઉપર લીસ્ટીંગ થયેલી કંપનીઓની સાથે સાથે કંપનીને કેડીબિલિટી પણ મળે છે.
- વિઝિબિલિટીની સાથે સાથે કંપનીને કેડીબિલિટી પણ મળે છે.
- સ્થિર કંપની હોય તો એને વધારે વેલ્યુઅશન મળે છે.

ચેમ્બરના ઉપ પ્રમુખ રમેશ વધાસિયાએ સર્વેનો આભાર માન્યો હતો. તેમણે જણાવ્યું હતું કે, ઉધમ કરવા વગર કશું થવાનું નથી. આ કાર્યક્રમના આધારે ચેમ્બર દ્વારા ઈકો સિસ્ટમ ડેવલપ કરવાનો પ્રયાસ કરવામાં આવ્યો છે. ચેમ્બરના માનદ્દ મંત્રી ભાવેશ ટેલર અને માનદ્દ ખજાનચી ભાવેશ ગાઢીયાએ વક્તાઓનો પરિચય આપ્યો હતો.

ચેમ્બરના ગૃપ ચેરમેન કમલેશ ગજેરાએ કાર્યક્રમની રૂપરેખા આપી હતી. કાર્યક્રમમાં સન્માન સમારોહનું સંચાલન ગૃપ ચેરમેન નિઝિલ મદ્રાસીએ કર્યું હતું. જ્યારે કમિટીના કો-ચેરમેન ડૉ. રાકેશ દોશીએ સમગ્ર કાર્યક્રમનું સંચાલન કર્યું હતું.

ચેમ્બરના ભૂતપૂર્વ પ્રમુખો રૂપીન પદ્ધીગર, સી. એસ. જરીવાલા અને બી. એસ. અગ્રવાલ કાર્યક્રમમાં ઉપસ્થિત રહ્યાં હતાં. સુરતના ૫૦૦ થી વધુ ઉદ્યોગકારો તેમજ ઉદ્યોગ સાહસિકોએ કાર્યક્રમમાં ભાગ લીધો હતો. આ કાર્યક્રમને સફળ બનાવવા માટે ચેમ્બરની આંત્રપ્રિન્સોરશિપ ડેવલપમેન્ટ કમિટીના ચેરમેન સંજ્ય પંજાબી તથા તેમની સમગ્ર ટીમે ભારે જહેમત ઉઠાવી હતી.